

جھوٹ اور بغلہ دلیش حکومت، ساتھ ساتھ

سلیم منصور خالد

ہم بغلہ دلیش کی معاشری خوش حالی، قومی آزادی اور سیاسی خود مختاری کے حامی ہیں اور دعا گو ہیں۔ لیکن عوامی لیگ کی غیر قانونی اور غیر نمائندہ حکومت کے تحت بغلہ دلیش میں آج کل بخار کی سی جو کیفیت پائی جاتی ہے جس میں یہ آوازیں بلند ہو رہی ہیں: ”یہ پاکستان کا ابجٹ ہے۔ اس کی کتاب جھوٹ کا پلندہ ہے۔ اس نے ایجنسیوں سے پیسے لے کر کتاب لکھی ہے۔ ملکی آزادی اور اقتدار اعلیٰ کو خطرہ لاحق ہو گیا ہے۔ تاریخ کی حفاظت کے لیے اس پر پابندی لگائی اور شائع شدہ کتاب کو ضبط کر لیا جائے۔ مصنف پر غداری کا مقدمہ چلا یا اور سخت سزا دی جائے“، غیرہ وغیرہ۔ یہ داویا ہے بغلہ دلیش کے ایئر و ائس مارشل (سابق) عبدالکریم خونڈ کر کی کتاب بیٹوری بیڑے: ۱۹۷۱ء [۱۹۷۱ء، اندر اور باہر کی کہانی] میں شائع ہونے والے ایک جملے کے خلاف۔

ذرا آگے بڑھنے سے پہلے ضروری ہے کہ اصولی طور پر چند پہلو سامنے رکھ لیے جائیں اور تاریخ کے دو چار ورق بھی پلٹ لیے جائیں۔ جھوٹ تو ویسے بھی ایک ایسی لعنت ہے کہ جسے شرک کا دستاویزی ثبوت سمجھنے میں کوئی اختلاف نہیں ہے۔ دیکھا جائے تو سانی، علاقائی یا نسلی قوم پرستی کا سب سے بڑا احتیمار بھی یہی جھوٹ ہوتا ہے۔ نفرت کی آگ بھڑکانے کے لیے اعداد و شمار کا جھوٹ، معاملات فہمی کی جڑ کاٹنے کے لیے جھوٹ کی کاری ضرب اور پروپیگنڈا کا الاؤ بھڑکانے کے لیے جھوٹ کے پڑول کا مسلسل چھڑکاوا۔ گویا کہ اس طرح نفرت کے دیوکوبے قابو کر کے دین، اخلاق، کردار، انسانیت اور شائستگی کے قتل عام کا گھناونا کھیل کھینا نسلی قوم پرستی کا ویرا ہے۔ بغلہ دلیش کی تنشیل اور پاکستان کی تحریک کا یہ کھیل ہماری آنکھوں کے سامنے کھیلا گیا۔ اس پس منظر میں

جزوی معاملات کو جھوٹ کے رنگ میں یوں رنگا گیا کہ بنتی بستی زندگی خون آلو دھو گئی۔ معمولی درجے کی پھنسیاں جھوٹ کے بل بوتے پر سرطان کے رستے ناسور دکھائی دینے لگے۔ معاشی اعداد و شمار کو مبالغہ آرائی کے لباس میں یوں بناسنوار کر پیش کیا جاتا رہا کہ حقائق کے ٹیلے، ہمالہ کی چوٹیاں دکھائی دینے لگیں۔ بلاشبہ جہاں انسان لستے ہیں، معاملات میں افراط و تفریط ہوتی ہے، جنہیں احسن طریقے سے حل کیا جاتا ہے اور حل کیا جانا چاہیے۔ مگر ایسا شاید ہی ہوا ہو کہ اس بدمسٹی میں اپنوں کو دشمن اور دشمنوں کو اپنا سمجھ لیا گیا ہو۔ مگر بگہ دیش کی تشكیل کے وقت ایسا ہی ہوا تھا۔ یوں جھوٹ کی بنیاد پر شروع کیا جانے والا اس غر ۳۴ برس گزرنے کے بعد بھی جھوٹ کا سہارا مانگتا ہے اور سچائی کو قتل کرنے کے لیے متحرک رہتا ہے۔

۱۹۶۸ء کو بگہ دیش بننے سے چار سال قبل کے حالات پر نظر ڈالتے ہیں تو معلوم ہوتا ہے کہ جنوری ۱۹۶۸ء میں مشرقی بھارت کے صوبے ”تری پورہ“ کے شہر ”گرتلہ“ میں، خفیہ طور پر عوامی لیگ کی قیادت اور بھارتی ائمیں جنس ہیرو نے مل کر ایک سازش تیار کی۔ عوامی لیگ کے نمایمیدے شیخ محبیب کے ایما پر یہاں پہنچے تھے۔ ان خفیہ اجلاسوں میں طے پایا کہ: ”مشرقی پاکستان کو پاکستان سے کاٹ کر الگ کر لیا جائے گا اور اس دشمن میں بھارت، سازشیوں کی مدد کرے گا۔ حکومت پاکستان کو اس سازش کا علم ہوا تو اس نے عوامی لیگ کے ۱۳۵ افراد کو گرفتار کر کے سازش کی تفصیلات قوم کے سامنے پیش کر دیں۔ مگر اگلے ہی لمحے بھگالی قوم پرست، نام نہاد ترقی پسند اور آزاد خیال اخبارات نے پاکستان بھر میں شور چاہ دیا کہ: ”ایسی کوئی سازش تیار نہیں کی گئی، یہ مغربی پاکستانی حکمرانوں کا جھوٹا اڑام ہے اور انسانی بنیادی حقوق کا قتل عام ہے۔“

تاہم، صدر ایوب خاں حکومت کو اپنے موقف کی سچائی پر یقین تھا، جھوٹ نے پاکستان کے نیک نام سابق چیف جسٹس ایس اے رحمن (۱۹۰۳ء-۱۹۹۰ء) کی سربراہی میں خصوصی تحقیقاتی ٹریویوں قائم کر دیا۔ لیکن ڈھاکہ کی میں جوں ہی اس خصوصی عدالت نے کارروائی شروع کی تو قوم پرستانہ فاشزم حرکت میں آیا، تاکہ سچائی کا گلا گھونٹا جاسکے، اور عوامی لیگی مسلح غنڈوں نے حملہ کر کے نہ صرف ریکارڈ کو تقصیان پہنچایا، بلکہ جسٹس ایس اے رحمن کو مشکل سے جان بچانا پڑی۔ پھر پاکستان مسلم لیگ کے صدر ممتاز محمد خاں دولتانہ کے بے پناہ اصرار پر فروری ۱۹۶۹ء میں ان مقدمات پر کارروائی معطل

کر کے مجیب کو رہا کرنا پڑا۔ یاد رہے کہ اس پورے عرصے کے دوران روشن خیال صحافی، مجیب کی بے گناہی کا ماتم کرتے رہے۔ لیکن جوں ہی بھارتی فوج کی مدد سے مشرقی پاکستان کو کاٹ کر بندگ دیش بنادیا گیا تھا تو مجیب الرحمن نے اعتراض کیا: ”هم اس علیحدگی کے لیے برسوں سے بھارت کے ساتھ رابطے میں تھے“۔ اسی بات کا چند برس پہلے حسینہ واحد نے بھی اعتراض کیا اور پھر ۲۲ فروری ۲۰۱۱ء کو عوامی لیگ ڈپٹی اسپیکر پارلیمنٹ شوکت علی (جو اگر تلمہ سازش کے ملزموں میں شامل تھا) نے اعتراض عام کیا کہ: ”ہمارے خلاف اگر تلمہ سازش کے حوالے سے حکومت نے درست مقدمہ بنایا تھا، ہم نے شیخ مجیب کی قیادت و رہنمائی میں سنگرام پر پیشہ بنایا کہ علیحدگی کے لیے عملی پروگرام بنایا تھا“۔

۱۹۷۰ء کے پورے سال انتخابی ہم میں ایک جانب تو عوامی لیگ نے اپنے مقابل جماعتوں: جماعتِ اسلامی، پاکستان جمہوری پارٹی اور مسلم لیگ کو جلسے تک نہ کرنے دیے، اور دوسری جانب اپنے منشور میں اور جلوسوں کی تقاریر میں بار بار یہ کہا کہ ہمارا پروگرام پاکستان کو مضبوط بنائے گا، ہم وحدت پاکستان پر لقین رکھتے ہیں۔ لیکن جوں ہی انتخابی متاثر سامنے آئے جو یک طرفہ تھے، کیونکہ انتخابات کے روز، پولنگ اسٹیشنوں پر عوامی لیگ کے مسلح لوگوں کا قبضہ تھا اور انتظامیہ بس تباشی تھی۔ نتیجہ یہ کہ جن دو تین حلقوں پر وہ یوں ظالمانہ قبضہ نہ کر سکے، وہاں سے راجہ تری دیوارے اور نور الاء میں قومی اسمبلی کے رکن منتخب ہو گئے۔ یہاں ایک اور قابل غور بات دیکھیے کہ ویسے تو صدر جزل بیکی خال کو ساری قوم کے ساتھ یہ تکلم خود روشن خیال طبیتے، بھی ہر کہتے ہیں، لیکن اس کے ساتھ برملایہ فتوی بھی دیتے ہیں: ”پاکستان کی تاریخ کے سب سے زیادہ شفاف اور غیر جانب دار انتخابات ۱۹۷۰ء میں جزل بیکی خال کے زیر قیادت ہی میں منعقد ہوئے تھے“۔ کیا وہ شفاف انتخابات تھے یا روشن دن میں کھلے عام ڈاکازی تھی؟

کیم مارچ ۱۹۷۱ء کو جب صدر جزل بیکی خال نے دستور ساز اسمبلی کا اجلاس، ذوالفقار علی بھٹو کے دباؤ میں چند روز کے لیے متوی کیا تو شیخ مجیب نے چشم زدن میں مشرقی پاکستان میں سول نافرمانی، کی تحریک شروع کر کے ایسا غنڈا راج قائم کر دیا جس میں ہم وطن غیر بیکالی پاکستانیوں (اُردو بولنے والوں، پنجابیوں، پٹھانوں) کی خواتین، اجتماعی عصمت دری اور قتل و غارت گری کی

غاطر بگالی قوم پرست مسلح جھوٹوں کے لیے حلال، قرار پائیں۔ مردوں اور بچوں کا قتل عام شروع ہوا۔ لوٹ مار سکہ رانچ الوفت ہو گیا۔ اسی فضایا میں ۱۹۷۱ء کو ریس کورس گروئنڈ ڈھاکہ میں ایک بڑے جلسے سے فسطائی سیاست کے دیوتا مجیب الرحمن نے خطاب کیا۔ اس مضمون کے شروع میں جس اذای بارش کا تذکرہ کیا گیا ہے اس کا نشانہ عبدالکریم خوند کریم ہیں، اور ان کا جرم یہی جلسہ عام ہے۔

ایزروائس مارشل (سابق) اے کے [عبدالکریم] خوند کریم، جو ۱۹۷۲ء سے ۱۹۷۵ء تک بگلہ دیش فضائیہ کے چیف آف ایزٹاف رہے، یہ صاحب ۱۹۷۱ء کے دوران علیحدگی کی تحریک میں ڈپیٹی چیف آف اسٹاف تھے۔ ریائزمنٹ کے بعد ۱۹۷۶ء سے ۱۹۸۲ء تک آسٹریلیا میں اور ۱۹۸۲ء سے ۱۹۸۶ء تک ہندستان میں بگلہ دیش کے سفیر رہے۔ ۱۹۸۶ء میں پارلیمنٹ کا ایکشن چیتا اور عوامی لیگ حکومت میں قومی منصوبہ سازی کے دو مرتبہ وزیر رہے۔ موجودہ ستمبر میں انہوں نے اپنی کتاب بیشوری بیرد ۱۹۷۱ء میں لکھا ہے کہ: ”۱۹۷۱ء کے مارچ ۱۹۷۱ء کو ڈھاکہ میں بڑے جلسے سے خطاب کرتے ہوئے شیخ مجیب الرحمن نے آزادی کا اعلان نہیں کیا تھا بلکہ تقریر کے اختتام پر ’جئے پاکستان، (پاکستان زندہ باد) کا نفرہ بلند کیا تھا‘۔ ظاہر ہے کہ اس واقعے کے لاکھوں گواہ موجود ہیں، مگر برا ہوقوم پرستانہ دروغ گوئی کا، کہ وہ سچائی کی روشنی میں آنا نہیں چاہتی۔ اسی لیے ستمبر کی دو تاریخ کو مذکورہ کتاب کے شائع ہوتے ہی بگلہ دیش میں عوامی لیگ اور ہندو استبلیشمٹ نے خوف ناک طوفان برپا کر دیا۔ یہاں اُس کی چند جملکیاں ملاحظہ ہوں:

- اخباری ایجنٹی Newsnextbd (۵ ستمبر ۲۰۱۳ء) کے مطابق: ”بگلہ دیش کی پارلیمنٹ میں معمول کی کارروائی روک کر، پوانسٹ آف آرڈر پر بیشوری بیرد پر شدید ردعمل کا اظہار کرتے ہوئے وزیر صنعت امیر حسین نے کہا: ”اس کتاب سے ۱۹۷۱ء کی تاریخی تقریر ہی کوئی بلکہ پوری بگلہ دیش کی قوم کو خطرہ لاحق ہو گیا ہے، جس سے بگلہ دیش کی آزادی اور اقتدار اعلیٰ خطرے میں پڑ گئے ہیں“، مگر پارلیمنٹ طفیل احمد (یاد رہے یہ شخص ۱۲ اگست ۱۹۶۹ء کو محمد عبدالملک ناظم اسلامی جمعیت طلبہ ڈھاکہ کے براہ راست قاتلوں میں شامل تھا) نے کہا: ”۱۹۷۱ء کی تقریر کے حوالے سے خوند کر اپنا بیان واپس لے اور پوری قوم سے معافی مانگے“۔

شیخ فضل الکریم نے کہا: ”بگلہ دیش کا مطلب مجیب الرحمن ہے۔ خوند کرنے یہ بات لکھ کر آئیں ٹھنڈی کی ہے۔ اس پر غداری کا مقدمہ چلا یا جائے۔ یہ کتاب اس پاکستانی ایجنسٹ نے ایجنسیوں سے پیسے لے کر لکھی ہے۔ بگلہ دیش کی تاریخ کی حفاظت کے لیے ضروری ہے کہ اس کتاب پر پابندی لگائی جائے اور طبع شدہ کا پیاس ضبط کی جائیں۔“

● روزنامہ Dhaka Tribune (۷ ستمبر ۲۰۱۳ء) نے بتایا کہ: ایز و ائس مارش (سابق) اے کے خوند کرنے کتاب کے دوسرے ایڈیشن میں ترمیم کر کے ص ۳۲ پر لکھا ہے کہ: ”مجیب نے تقریر کے آخر میں جئے بگلہ اور جئے پاکستان کا نعرہ بلند کیا تھا۔“ (یاد رہے کہ اس کتاب کا پہلا ایڈیشن ۲ ستمبر ۲۰۱۳ء کو شائع ہوا تھا)۔ پہلے ایڈیشن میں اے کے خوند کرنے لکھا تھا: ”مجیب نے تقریر کے آخر میں جئے پاکستان کا نعرہ بلند کیا تھا،“ (اس ترمیم کے بعد مجیب اصولی طور پر ایز و ائس مارش خوند کر اپنے موقف پر قائم ہیں کہ مجیب کے آخری الفاظ پاکستان زندہ باڑھتی تھے)۔

● ڈھا کے روزنامہ اخبار New Age (ستمبر ۲۰۱۳ء) کے مطابق: ”بگلہ دیش نیشنل سٹ پارٹی (بی این پی) کے قائم مقام سیکرٹری جزل فخر الاسلام نے کہا ہے: ”اے کے خوند کرنے سو فی صدرست واقعہ لکھا ہے کہ مجیب الرحمن نے ۱۹۷۱ء کی تقریر کے آخر میں پاکستان زندہ باد کا نعرہ بلند کیا تھا۔ یہ سچائی بیان کر کے درحقیقت اے کے خوند کرنے عوامی لیگ کی مدتیں سے پھیلائی ہوئی دروغ گوئی کا بھانڈا پھوڑ دیا ہے۔“

مسئلہ دراصل یہ ہے کہ بھارتی پشت پناہی سے تقویت حاصل کرنے کی ریاستی عوامی لیگ کے کارندے اپنے لیدر مجیب کو شیر کی کھال پہنانا چاہتے ہیں، مگر بدشوقی سے وہ مجیب کے وجود پر پوری نہیں آتی۔ اس لیے وہ ہر اس فرد پر چڑھ دوڑتے ہیں جو کہتا ہے کہ: ”یہ شیر نہیں، شیر کی کھال ہے۔“ آج عوامی لیگی ترب پر ہے ہیں کہ ۱۹۷۱ء کی تقریر کے آخر سے، مجیب کے کہے جانے والے الفاظ پاکستان زندہ باد کو اگر درست تسلیم کر لیا جائے تو ان کے لیے اس تقریر کی بطور اعلان آزادی، حیثیت ختم ہو جاتی ہے۔ حالانکہ مجیب نے پاکستان زندہ باد ہی پر تقریر کا اختتام کیا تھا اور اس کا یہ کہنا ایک درجے میں بزدلی یا منافقت کا شاہ کار تھا۔

وجہ صاف ظاہر ہے کہ مجیب نے ۱۹۷۲ء کے بعد یہ بات بار بار ریکارڈ پر لانے کی کوشش کی ہے کہ: ”میں بہت مدت سے علیحدگی کے لیے کام کر رہا تھا“۔ مگر ۱۹۷۱ء کو یہی شیر بگال، بھیگی لی بُن کر، ان الفاظ کو منہ سے نکالنے کی ہمت نہ کر سکا۔ صرف یہ نہیں بلکہ جب اگست ۱۹۷۱ء میں، یعنی مارچ ۱۹۷۱ء کے پنجھے ماہ بعد مجیب کو خصوصی عدالت میں مقدمے کا سامنا کرنا پڑا تو ان کے وکیل اے کے بروہی مرحوم کے بقول: ”مجیب نے جو حل فیہ بیان عدالت میں جمع کرایا، اس کے مطابق مجیب نے ثبوت، گواہوں اور اپنے دخنخلوں کے ساتھ یہ تسلیم کیا کہ میں مشرقی پاکستان کو علیحدہ نہیں کرنا چاہتا، پاکستان کے وفاق کو مضبوط کرنے اور صوبائی حقوق کے تحفظ کی جدوں جدد کر رہا ہوں، اور ایک پاکستان کا حل فیہ لیڈر اور شہری ہوں“۔ یہ دستاویز آج تک ہمارے حقیقی حکمران طبقے کے ریکارڈ میں موجود ہے۔ گویا کہ عوامی لیگ کی طرف سے دعویٰ کردہ نام نہاد اعلان آزادی کے پچھے ماہ بعد اور بھارتی حملے کے بل پر علیحدگی حاصل کرنے سے چار ماہ پہلے تک عظیم بگالی لیڈر، مجیب الرحمن نے بار بار جھوٹ کہا تھا کہ میں پاکستان قائم رکھنا چاہتا تھا۔ مراد یہ ہے کہ یہ کیسا لیڈر ہے جو جمود کو سامنے دکھ کر سراسر جھوٹ بولنے لگتا ہے اور وہ بھی بار بار بھی پرے درپے غلط بیانی عوامی لیگ کی علیحدگی کی تاریخ کی بنیاد تھا۔ اسی افسانہ طرازی کی بنیاد پر عوامی لیگ، بگلہ دیش کی نئی نسل کو گمراہ کر کے پاکستان کے خلاف نفرت پھیلانے کی آج تک کوشش کر رہی ہے۔ اسی بے جا اور بے بنیاد اساس پر مجیب کو عظیم لیڈر، قرار دلوانے کے لیے تاریخ کا قتل کرنے پر تلی ہوئی ہے، اور ہر اس شخص کی زبان گدی سے کھینچ دینے کے لیے آمادہ چنگ رہتی ہے، جو سچائی کی ذرا سی خوبیوں کی کوشش کرے، اور عوامی لیگی جھوٹ کی نشان دہی کرے۔

مشرقی پاکستان کی علیحدگی کے چند ہفتوں بعد مجیب الرحمن نے بے سوچ سمجھے ۳۰ لاکھ بگالیوں کے قتل کا الزام پاکستانی افواج پر تھوپ دیا، اور جب خود مجیب کی مقرر کردہ تحقیقاتی ٹیم نے کہا کہ: ”تمام مقتولین کی تعداد اس پورے عرصے میں ۵۰ ہزار کے لگ بھگ تھی (جن میں خود عوامی لیگی مکتبی باہمی کے ہاتھوں غیر بگالی مقتولین بھی شامل تھے)“، تو اس رپورٹ کو مجیب نے فرش پر دے مارتے ہوئے کہا: ”میں نے ۳۰ لاکھ کہا ہے، اس لیے ۳۰ لاکھ ہی لکھوا اور کہو“۔ اسی طرح ۳ لاکھ بگالی خواتین کی بے محنتی کا افسانہ۔ لیکن جب ڈاکٹر شرمیلا بوس نے طویل تحقیقی

جدوجہد کے بعد اپنی کتاب Dead Reckoning میں دلائیں وشوہد کے ساتھ ثابت کیا کہ: ”یہ ۳۰ لاکھ اور ۳۳ لاکھ کے اعداد و شمار بے ہودہ پروپیگنڈے سے زیادہ کچھ حیثیت نہیں رکھتے“، تو اس ہندو اور بھارتی خاتون کو پاکستانی ایجنسٹ قرار دیا اور اس کی کتاب پر بگلہ دلیش میں پابندی لگادی۔ حیرت کی بات ہے کہ آزادی رائے اور محبیب کا دم بھرنے والے روشن خیال، صحافی اور دانش و راس ظلم پر بالکل چپ سادھے میٹھے ہیں۔

یہاں پر اس کو بھی ریکارڈ پر لانا ضروری ہے کہ وہی شیخ مجیب جو متحده پاکستان میں کالے قوانین کی منسوخی، انسانی بنیادی حقوق کے تحفظ اور جمہوریت کی بحالی کی جدو جہد کا سب سے بڑا لیڈر تصور کیا جاتا تھا، وہی صاحب جب خواہوں کی جنت بگلہ دلیش کا کرتا دھرتا بنا تو اسے حکمرانی کا کچھ مزمانہ آیا۔ اسی لیے شیخ مجیب نے چوتھی ترمیم کے ذریعے ۲۵ جنوری ۱۹۷۵ء کو تمام سیاسی پارٹیوں کو قانونی طور پر ختم کرنے کا اعلان کیا۔ اسی دستوری ترمیم کے ذریعے ملک میں پارلیمنٹ کے بجائے صدارتی نظام رائج کیا۔ اعلیٰ عدالیہ کی آزادی سلب کی اور بنیادی انسانی حقوق کے حوالے سے ہائی کورٹ اور سپریم کورٹ کے دائرہ سماحت و اختیار کو محدود تر کرایا۔ یہی نہیں بلکہ خود پارلیمنٹ کے اختیارات میں بھی کمی کر دی۔ ۲ جون ۱۹۷۵ء کو اپنی عوامی لیگ کے نام میں دو لفظوں کا اضافہ کر کے واحد حکمران پارٹی قائم کرنے کا اعلان کیا۔ اس پارٹی کا نام تھا: بگلہ دلیش مزدور کسان عوامی لیگ، (BKSAL)۔ بگلہ دلیش کریکٹ سر امک عوامی لیگ۔ جمہوریت کے اس قتل عام اور فسطانتیت کے تحفظ کے لیے چوتھی ترمیم کو مجیب نے دوسرا انقلاب، بھی قرار دیا۔ پھر اپنی اس سیاسی پارٹی کی سٹریل و رکنگ کمیٹی میں حاضر ملازamt فوجی جرنیلوں کو کن مقرر کیا، جن میں ایک ایئر و ائس مارشل عبدالکریم خوند کر بھی تھے۔ ہر حال اس انتہا کا انجام صرف ڈھائی ماہ بعد اس وقت ہوا، جب ۱۵ اگست ۱۹۷۵ء کو فوجی انقلاب نے مجیب کے پورے خاندان کو گولیوں سے بھون ڈالا، اور حسینہ واجد اس لیے بیچ رہی کہ ملک سے باہر تھی۔ ہمارے انقلابی اور ترقی پسند اپنے محبوب مجیب کی اس بدترین عہدہ تھی اور آمریت کے تذکرے کو بھی گول کر جاتے ہیں۔

۲۰۰۹ء میں اقتدار سنبھالنے کے بعد عوامی لیگی حکومت نے نام نہاد جنگی جرائم کی خصوصی عدالتیں (ICT) قائم کیں، جہاں جماعت اسلامی کے بزرگ رہنماؤں اور بگلہ دلیش نیشنل سٹ

پارٹی کے لیڈروں کو سزاے موت دلانے کے لیے جعلی مقدمے شروع کیے گئے اور یہ عمل آج تک جاری ہے۔ اپنے وطن پاکستان کے دفاع کرنے کے جرم بے گناہی میں ملوث کیے جانے والے ان ملزموں کو اپنی بے گناہی ثابت کرنے کے لیے نہ متعلقہ ریکارڈ تک رسائی دی گئی ہے، نہ گواہوں کو پیش کرنے دیا گیا ہے اور نہ دکلا کی پوری طرح مدد لینے دی گئی ہے۔ پھر ان نام نہاد عدالتوں میں بیٹھے قصابوں کے ہاتھوں دھڑک دھڑک موت کی سزا کیں سنانے کا عمل شروع کرایا گیا۔ سچائی کی قاتل عوامی لیگ نے اپنے مسلح غنڈوں کو ریاستی پشت پناہی کے ساتھ شاہ باغ مورچہ لگانے کے لیے ڈھاکہ کیں موقع فراہم کیا، تاکہ لنگرو عدالت اگر غلطی سے بھی صفائی کی کسی دلیل کو سن کر متاثر ہونے لگے تو اسے بیرونی دباؤ میں لا یا جائے۔ اس فسطائی غنڈا گردی کی بدترین مثال شہید عبدالقادر ملا کی سزا ہے، جنہیں خصوصی عدالت نے عمر قید سنائی، مگر اس غنڈا مورچے کے دباؤ کے تحت پہلے تو حسینہ واجد نے مؤثر بہ ماضی آرڈی ننس جاری کر کے بدترین دھاندی کی، اور پھر سپریم کورٹ نے سزاے موت سنادی اور چند گھنٹوں بعد اُس سزا پر عمل کر کے عبدالقادر کو پھانسی دے دی گئی۔

اسی طرح خود بنگلہ دیش میں عوامی لیگ حکومت نے گذشتہ چار برسوں میں دو مرتبہ مولانا مودودی کی کتابوں میں تفہیم القرآن، سرکاری تعلیمی اداروں اور مسجدوں کی لائبریریوں میں ترسیل و مطالعے پر پابندی عائد کی ہے۔ ہندو آقاوں کو خوش کرنے اور بے دینی کو فروغ دینے کی علم بردار عوامی لیگ سے اس کے سوا کیا امید کی جاسکتی ہے۔ مگر ہمارا سوال خود پاکستان کی اس ’روشن خیال‘، ’انسانی حقوق کی علم بردار اور کشاور دل‘ اشرافیہ سے ہے، جو اسلامیان پاکستان کی زبان کاٹنے اور یادداشت سے ہر ثبت چیز کھرچنے کے لیے ہر آن متحرک رہتی ہے۔ جس کے نزدیک عوامی لیگ، روشن خیالی، حقوق کی کامیاب جنگ جیتنے کی علامت ہے، لیکن یہ کیا ماجرا ہے کہ وہ اپنی محبوب حکومت کی جانب سے کتابوں پر پابندیوں، تحقیق کاروں پر دائرہ حیات تنگ کرنے اور ہاتھ پاؤں باندھ کر مقدمے چلا چلا کر ذبح کرنے جیسے گھناؤ نے افعال پر خاموش ہیں؟ کیا ان کے بارے میں یہ تصور کرنا درست نہیں کہ، یہ ہیں پورس کے ہاتھی اور تاریخ کے قاتل! مہذب اصطلاحوں کے پردے میں دشمن کی ہاں میں ہاں ملانا ان کا مذہبِ عشق ہے اور اپنوں کے

خون اور جذبات کی ہولی کھلینا ان کا من بھاتا کھاجا ہے۔ یہ ہے ہماری روشن خیال تعلیم یافتہ اشرافیہ، جس کی موجودگی میں بیرونی دشمنوں کو کچھ زیادہ تنگ و دوکی ضرورت نہیں۔
